

“ ఆదిపర్వము ” - విశ్వవిద్యన సర్వస్వమ్

॥ విఘ్నేశ్వర ధ్యానమ్ ॥

శుక్లాంబరధరం విష్ణుం శశివర్ణం చతుర్భుజమ్ ।
పునన్దవదనం ధ్యాయేత్ సర్వవిఘ్నోపశాంతయే ॥

॥ శ్రీనివాస ధ్యానమ్ ॥

నమస్తుభ్యం మహాదేవ నారాయణ కృపానిధే ।
పాపా వశం ఫణిశైలేశ భక్తబంధో దయానిధే ॥

॥ మహాభారత శ్రవణ ఫలమ్ ॥

ద్వైపాయనౌష్ఠ పుట నిస్సృతమప్రమేయం । పుణ్యం పవిత్రమథ పాపహరం శివం చ ।
యో భారతం సమధిగచ్ఛతి వాచ్యమానం । కిం తస్య పుష్కరజలైరభిషేచనేన ॥

॥ అథ సంకల్పః ॥

శ్రీమదాదివరాహక్షేత్రే, విరాజమానస్య, దేవదేవోత్తమస్య, జగద్రక్షణార్థం, అవతీర్ణస్య, శ్రీమదఖిలాండకోటి
బ్రహ్మాండనాయకస్య, శ్రీవేంకటేశ్వరస్వామినః, అనుగ్రహప్రసాదేన, సర్వేషాం, భక్తజనానాం, ఆధివ్యాధి,
నివృత్తిద్వారా, ఆయురారోగ్యైశ్వర్యాభివృద్ధ్యర్థం, విషూచికాక్రిమిజనిత, సమస్త, దుష్కభావ నివారణార్థం
సర్వారిష్ట, నివృత్తిద్వారా, సకలశ్రేయో2భివృద్ధ్యర్థం, ధర్మార్థ, కామమోక్షాఖ్య, చతుర్విధ, పురుషార్థ ఫల
సిద్ధ్యర్థం, వాఙ్మనఃకాయ, ప్రవర్తిత, అనేక జన్మాఘ, నిబర్హణార్థం, సమస్త, పాపక్షయార్థం, గోసంరక్షణార్థం చ,
శ్రీమన్మహాభారతే, ఆదిపర్వణి, ద్వావింశత్యధికద్విశతతమాధ్యాయాంతర్గత శ్లోకపారాయణం
ఆచార్యముఖేన కరిష్యామహే ॥

॥ వ్యోస ధ్యానమ్ ॥

వ్యోసం వశిష్టనప్తారం శక్తేః పౌత్రమకల్మషమ్ ।
పరోశరోత్కళిం వందే శుకతతం తపోనిధిమ్ ॥
వ్యోసాయ విష్ణురూపాయ వ్యోసరూపాయ విష్ణవే ।
నమో వై బ్రహ్మనిధయే, వాసిష్ఠాయ నమోనమః ॥

అధ్యాయ:-222 ద్వావింశత్యధికద్విశతతమో2ధ్యాయః ఖాణ్డవదాహపర్వ
 ఖాణ్డవం దగ్గుకామస్యాగ్నేః శ్రీకృష్ణార్జునయోః సాహాయ్యప్రార్థనం
 ఖాణ్డవదాహకారణవర్ణనప్రసజ్గీన శ్వేతకికథాప్రస్తావనం చ

సతతం త్వాజ్యధారాభిర్యది తర్పయసే2నలమ్ ।
 కామం ప్రార్థయసే యం త్వం మత్తః ప్రాప్స్యసి తం నృప ॥ 222-46 ॥

ఏవముక్తశ్చ రుద్రేణ శ్వేతకిర్మనుజాధిపః ।
 తథా చచార తత్సర్వం యథోక్తం శూలపాణినా ॥ 222-47 ॥

పూర్ణే తు ద్వాదశే వర్షే పునరాయాన్మహేశ్వరః ।
 దృష్ట్వైవ చ స రాజానం శక్జురో లోకభావనః ॥ 222-48 ॥

ఉవాచ పరమస్రీతః శ్వేతకిం నృపసత్తమమ్ ।
 తోషితో2హం నృపశ్రేష్ఠ త్వయేహాద్యేన కర్మణా ॥ 222-49 ॥

యాజనం బ్రాహ్మణానాం తు విధిదృష్టం పరంతప ।
 అతో2హం త్వాం స్వయం నాద్య యాజయామి పరంతప ॥ 222-50 ॥

మమాంశస్తు క్షితితలే మహాభాగో ద్విజోత్తమః ।
 దుర్వాసా ఇతి విఖ్యాతః స హి త్వాం యాజయిష్యతి ॥ 222-51 ॥

మన్నియోగాన్మహాతేజాః సమ్భారాః సన్నిభయన్తు తే ।
 ఏతచ్ఛ్రుత్వా తు వచనం రుద్రేణ సముదాహృతమ్ ॥ 222-52 ॥

స్వపురం పునరాగమ్య సమ్భారాన్ పునరార్జయత్ ।
 తతః సమ్భృతసమ్భారో భూయో రుద్రముపాగమత్ ॥ 222-53 ॥

సమ్భృతా మమ సమ్భారాః సర్వోపకరణాని చ ।
 త్వత్ప్రసాదాన్మహాదేవ శ్వో మే దీక్షా భవేదితి ॥ 222-54 ॥

ఏతచ్ఛ్రుత్వా తు వచనం తస్య రాజ్ఞో మహాత్మనః ।
 దుర్వాససం సమాహూయ రుద్రో వచనమబ్రవీత్ ॥ 222-55 ॥

ఏష రాజా మహాభాగః శ్వేతకిర్విజసత్తమ ।
 ఏనం యాజయ విప్రేన్ద్ర మన్నియోగేన భూమిపమ్ ॥ 222-56 ॥

బాధమిత్యేవ వచనం రుద్రం త్వషిరువాచ హా ।
తతః సత్రం సమభవత్తస్య రాజ్ఞో మహాత్మనః ॥ 222-57 ॥

యథాకామం యథోక్తం చ సత్రం సు బహుదక్షిణమ్ ।
తస్మిన్ పరిసమాప్తే తు రాజ్ఞః సత్రే మహాత్మనః ॥ 222-58 ॥

దుర్వాససాభ్యనుజ్ఞాతా విప్రతస్థః స్మ యాజకాః ।
యే తత్ర దీక్షితాః సర్వే సదస్యాశ్చ మహాజసః ॥ 222-59 ॥

సోఽపి రాజన్మహాభాగః స్వపురం ప్రావిశత్తదా ।
తతో భగవతో వహ్నిర్వికారః సమజాయత ॥ 222-60 ॥

తేజసా విప్రహీణశ్చ గ్లానిశ్చైవం సమావిశత్ ।
స లక్షయిత్వా చాత్మానం తేజోహీనం హుతాశనః ॥ 222-61 ॥

జగామ సదనం పుణ్యం బ్రహ్మణో లోకపూజితమ్ ।
తత్ర బ్రహ్మణమాసీనమిదం వచనమబ్రవీత్ ॥ 222-62 ॥

తేజసా విప్రహీణోఽస్మి బలేన చ జగత్పతే ।
ఇచ్ఛేయం త్వత్ప్రసాదేన హ్యోత్మనః ప్రకృతిం స్థిరామ్ ॥ 222-63 ॥

ఏతచ్ఛ్రుత్వా హుతవహాద్భగవాన్ సర్వలోకకృత్ ।
హవ్యవాహమిదం వాక్యమువాచ ప్రహసన్నివ ॥ 222-64 ॥

త్వయా ద్వాదశ వర్షాణి వసోర్ధారాహుతం హవిః ।
ఉపయుక్తం మహాభాగ తేన త్వాం గ్లానిరావిశత్ ॥ 222-65 ॥

తేజసా విప్రహీణత్వాత్సహసా హవ్యవాహన ।
మా గమస్త్యం యథా వహ్ని ప్రకృతిస్థో భవిష్యసి ॥ 222-66 ॥

పురా దేవనియోగేన యత్త్యయా భస్మసాత్కృతమ్ ।
ఆలయం దేవశత్రూణాం సుఘోరం ఖాణ్డవం వనమ్ ॥ 222-67 ॥

తత్ర సర్వాణి సత్త్వాని నివసంతి విభావసో ।
తేషాం త్వం మేదసా తృప్తః ప్రకృతిస్థో భవిష్యసి ॥ 222-68 ॥

గచ్చ శీఘ్రం ప్రదగ్ధం త్వం తతో మోక్ష్యసి కిల్బిషాత్ ।
వీతచ్ఛ్చుత్వా తు వచనం పరమేష్ఠిముఖాచ్ఛ్చ్యుతమ్ ॥ 222-69 ॥

ఉత్తమం జవమాస్థాయ ప్రదుద్రావ హుతాశనః ।
ఆగమ్య ఖాణ్డవం దావముత్తమం జవమాస్థితః ॥ 222-70 ॥

సహసా ప్రాజ్వలచ్ఛాగ్నిః క్రుద్ధో వాయుసమీరితః ।
ప్రదీప్తం ఖాణ్డవం దృష్ట్వా యే స్యుస్తత్ర నివాసినః ॥ 222-71 ॥

పరమం యత్నమాతిష్ఠన్ పావకస్య ప్రశాంతయే ।
కరైస్తు కరిణః శీఘ్రం జలమాదాయ సత్వరాః ॥ 222-72 ॥

సిషిచుః పావకం క్రుద్ధాః శతశో2థ సహస్రశః ।
బహుశీర్షాస్తతో నాగాః శిరోభిర్జలసంతతిమ్ ॥ 222-73 ॥

ముముచుః పావకాభ్యాశే సత్వరాః క్రోధమూర్ఛితాః ।
తథైవాన్యాని సత్త్వాని నానాప్రహరణోద్యమైః ॥ 222-74 ॥

విలయం పావకం శీఘ్రమనయన్ భరతర్షభ ।
అనేన తు ప్రకారేణ భూయో భూయశ్చ ప్రజ్వలన్ ।
సప్తకృత్వః ప్రశమితః ఖాణ్డవే హవ్యవాహనః ॥ 222-75 ॥

ఇతి శ్రీమహాభారతే ఆదిపర్వణి ఖాణ్డవదాహపర్వణి అగ్నిపరాభవే
ద్వావింశత్యధికద్విశతతమో2ధ్యాయః ॥ 222 ॥

“ప్రహేళిక ”

ః “స్తోత్రమ్” ః

ప్రపూర్వగౌ పూర్వజౌ చిత్రభానూ గిరా వా22శంసామి తపసా హ్యనన్తా ।
దివ్యా సుపర్ణా విరజా విమానావధిక్షిపన్తా భువనాని విశ్వా ॥ 1-3-57 ॥

హిరణ్మయౌ శకునీ సామ్పరాయౌ నాసత్యదస్రా సునసా వై జయన్తా ।
శుక్లం వయన్తా తరసా సువేమావధివ్యయనావసితం వివస్వతః ॥ 1-3-58 ॥

గ్రస్తాం సుపర్ణస్య బలేన వర్తికామముఞ్చతామశ్వినౌ సౌభగాయ ।
తావత్ సువృత్తావనమన్త మాయయా వసత్తమా గా అరుణా ఉదావహాన్ ॥ 1-3-59 ॥

షష్టిశ్చ గావస్త్రిశతాశ్చ ధేనవ ఏకం వత్సం సువతే తం దుహన్తి ।
నానాగోష్ఠా విహితా ఏకదోహనాస్తావశ్వినౌ దుహతో ధర్మముక్ల్యమ్ ॥ 1-3-60 ॥

ఏకాం నాభిం సప్తశతారాః శ్రితాః ప్రధిష్వన్యా వింశతిరర్పితా అరాః ।
అనేమి చక్రం పరివర్తతే2జరం మాయాశ్వినౌ సమనక్తి చర్షణీ ॥ 1-3-61 ॥

ఏకం చక్రం వర్తతే ద్వాదశారం షణ్ణాభిమేకాక్షమృతస్య ధారణమ్ ।
యస్మిన్దేవా అధి విశ్వే విషక్తాస్తావశ్వినౌ ముఞ్చతం మా విషీదతమ్ ॥ 1-3-62 ॥

అశ్వినావిన్దుమమృతం వృత్తభూయా తిరోధత్తామశ్వినౌ దాసపత్నీ ।
హిత్వా గిరిమశ్వినౌ గా ముదా చరన్తా తద్ద్వృష్టిమహ్నీ ప్రస్థితా బలస్య ॥ 1-3-63 ॥

యువాం దిశో జనయథో దశాగ్రే సమానం మూర్ధ్ని రథయానం వియన్తి ।
తాసాం యాతమృషయో2నుప్రయాన్తి దేవా మనుష్యాః క్షితిమాచరన్తి ॥ 1-3-64 ॥

యువాం వర్ణాన్ వికురుథోనిశ్వరూపాస్తే2ధిక్షిపన్తే భువనాని విశ్వా ।
తే మానవో2ప్యనుసృతాశ్చరన్తి దేవా మనుష్యాః క్షితిమాచరన్తి ॥ 1-3-65 ॥

తౌ నాసత్యావశ్వినౌ వాం మహే2హం ప్రజం చ యాం బిభృథః పుష్కరస్య ।
తా నాసత్యావమృతావృతావృధావృతే దేవాస్తత్ ప్రపదే న సూతే ॥ 1-3-66 ॥

ముఖేన గర్భం లభేతాం యువానౌ గతాసురేతత్ ప్రపదేన సూతే ।
సద్యో జాతో మాతరమత్తి గర్భస్తావశ్వినౌ ముఞ్చథో జీవసే గాః ॥ 1-3-67 ॥

- ॥ అథ క్షమా ప్రార్థనా ॥ ౩ యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ సమోస్తుతే ॥
- ॥ అథ లోకక్షేమ ప్రార్థనా ॥ ౩ సర్వేభవన్తు సుఖినః సర్వేసంతు నిరామయాః ।
సర్వేభద్రాణి పశ్యంతు మాకశ్చిత్ దుఃఖభాగ్భవేత్ ॥
- ॥ అథ భగవత్సమర్పణమ్ ॥ ౩ కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥
- ॥ అథ మంగళమ్ ॥ ౩ శ్రియః కాంతాయ కళ్యాణనిధయే నిధయేర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥